

REGOLAMENT TAL-KUNSILL (KE) Nru 1001/2008

tat-13 ta' Ottubru 2008

li jimponi dazju anti-dumping definittiv fuq l-importazzjonijiet ta' ċerti aċċessorji ta' tubi u pajpijiet, tal-hadid jew tal-azzar, li joriginaw mir-Repubblika tal-Korea u mill-Malasja wara revizjoni ta' skadenza skont l-Artikolu 11(2) tar-Regolament (KE) Nru 384/96

IL-KUNSILL TAL-UNJONI EWROPEA,

tal-Kunsill (KE) Nru 655/2006 ⁽⁶⁾, sew jekk iddikjarat li jorigina mill-Filippini, l-Indonesja, is-Sri Lanka sew jekk le.

Wara li kkunsidra t-Trattat li jistabbilixxi l-Komunità Ewropea,

2. Talba għal revizjoni

Wara li kkunsidra r-Regolament tal-Kunsill (KE) Nru 384/96 tat-22 ta' Diċembru 1995 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea ⁽¹⁾, (ir-"Regolament bażiku"), u b'mod partikolari l-Artikoli 9 u 11(2) tiegħu,

- (3) Wara l-pubblikazzjoni ta' avviz ta' skadenza imminenti ⁽⁷⁾ tal-miżuri anti-dumping fis-sehh fuq importazzjonijiet ta' ATP li joriginaw mir-Repubblika tal-Korea u mill-Malasja, il-Kummissjoni rċeviet talba biex tirrevedi dawn il-miżuri skont l-Artikolu 11(2) tar-Regolament bażiku.

Wara li kkonsulta mal-Kumitat Konsultattiv,

- (4) It-talba kienet ippreżentata fit-23 ta' Mejju 2007 mill-Kumitat tad-Difiża tal-Steel Butt-Welding Fittings Industry tal-Unjoni Ewropea ("l-applikant") fisem il-produtturi li jirrappreżentaw proporzjon kbir, f'dan il-każ aktar minn 50 %, tal-produzzjoni totali tal-Komunità ta' ċerti aċċessorji ta' tubi u pajpijiet.

Billi:

A. PROCĊEDURA**1. Miżuri fis-sehh**

- (1) F'Awwissu 2002, il-miżuri anti-dumping definittivi fuq l-importazzjonijiet ta' ċerti aċċessorji ta' tubi u pajpijiet ("ATP" jew "il-prodott ikkonċernat") li joriginaw, *inter alia*, mir-Repubblika tal-Korea u mill-Malasja (il-"pajjiżi kkonċernati") ġew imposti mir-Regolament tal-Kunsill (KE) Nru 1514/2002 ⁽²⁾ (l-"investigazzjoni oriġinali"). Id-dazji anti-dumping fis-sehh għall-Malasja huma: 59,2 % għal Anggerik Laksana Sdn Bhd u 75 % għall-kumpaniji l-oħra kollha; għar-Repubblika tal-Korea d-dazju huwa 44 % għall-kumpaniji kollha.
- (2) Barra mill-ambitu ta' dan il-proċediment, bhalissa hemm fis-sehh miżuri anti-dumping imposti mir-Regolament tal-Kunsill (KE) Nru 964/2003 ⁽³⁾ fuq esportazzjonijiet mir-Repubblika tal-Poplu taċ-Ċina (58,6 %) u mit-Tajlandja (58,9 %), bl-eċċezzjoni ta' żewġ kumpaniji fit-Tajlandja, u dawk ikkunsinnati mit-Tajwan, sew jekk iddikjarati li joriginaw mit-Tajwan sew jekk le. Il-miżuri għall-prodott ikkonċernat li jorigina miċ-Ċina ġew estiżi għal importazzjonijiet tal-istess prodott ikkunsinnat mill-Indonesja bir-Regolament tal-Kunsill (KE) Nru 2052/2004 ⁽⁴⁾, mis-Sri Lanka bir-Regolament tal-Kunsill (KE) Nru 2053/2004 ⁽⁵⁾ u mill-Filippini bir-Regolament

- (5) It-talba kienet imsejsa fuq ir-raġuni li l-iskadenza tal-miżuri x'aktarx li tirriżulta fi tkompliġa jew rikorrenza ta' dumping u dannu lill-industrija Komunitarja.
- (6) Wara li ddeterminat, wara konsultazzjoni mal-Kumitat Konsultattiv, li kien hemm biżżejjed evidenza għall-bidu ta' revizjoni, il-Kummissjoni bdiet revizjoni ta' skadenza ⁽⁸⁾ skont l-Artikolu 11(2) tar-Regolament bażiku.

3. Investigazzjoni

- (7) Il-Kummissjoni tat parir b'mod uffiċjali lill-produtturi Komunitarji applikanti, lill-produtturi Komunitarji l-oħra, lill-produtturi esportaturi fil-pajjiżi kkonċernati, lill-importaturi/kummerċjanti, lill-utenti u lill-assoċjazzjonijiet tagħhom li hu magħruf li huma kkonċernati, kif ukoll lir-rappreżentanti tal-gvernijiet taż-żewġ pajjiżi esportaturi, dwar il-bidu tar-revizjoni.
- (8) Il-Kummissjoni baġtet kwestjonarji lil dawn il-partijiet kollha u lil dawk li introduċew ruħhom fiż-żmien stipulat fl-avviz tal-bidu.

⁽¹⁾ ĠU L 56, 6.3.1996, p. 1.

⁽²⁾ ĠU L 228, 24.8.2002, p. 1.

⁽³⁾ ĠU L 139, 6.6.2003, p. 1.

⁽⁴⁾ ĠU L 355, 1.12.2004, p. 4.

⁽⁵⁾ ĠU L 355, 1.12.2004, p. 9.

⁽⁶⁾ ĠU L 116, 29.4.2006, p. 1.

⁽⁷⁾ ĠU C 286, 23.11.2006, p. 8.

⁽⁸⁾ ĠU C 192, 18.8.2007, p. 15.

(9) Il-Kummissjoni tat ukoll l-opportunità lill-partijiet interessati li jipprezentaw il-fehmiet tagħhom bil-miktub u li jitolbu seduta fil-limitu ta' żmien stipulat fl-avviż tal-bidu.

(10) Fid-dawl tal-ghadd apparentament għoli ta' produtturi esportaturi fir-Repubblika tal-Korea, importaturi/kummerċjanti tal-prodott ikkonċernat u produtturi Komunitarji, it-tehid ta' kampjuni gie mbassar fl-avviż tal-bidu, skont l-Artikolu 17 tar-Regolament bażiku. Biex tkun tista' tiddeċiedi jekk it-tehid ta' kampjuni għandux ikun neċessarju u, jekk dan huwa l-każ, biex tagħzel kampjun, il-Kummissjoni bagħtet formoli għat-tehid ta' kampjuni fejn talbet tagħrif speċifiku dwar il-volum ta' bejgħ u l-prezzijiet medji ta' kull produttur Komunitarju, produttur esportatur u importatur ikkonċernat. Ma waslet tweġiba mill-ebda produttur esportatur Korean u waslu hda-il tweġiba mill-importaturi. Erba' produtturi Komunitarji biss wiegħbu għall-formola ta' tehid ta' kampjuni. Għaldaqstant gie deċiż li t-tehid ta' kampjuni ma kienx meħtieġ.

(11) Erba' produtturi Komunitarji wiegħbu l-kwestjonarju, iżda wiehed bagħat tweġiba parzjali u naqas li jwieġeb wara li kienet intbagħtet ittra ta' nuqqasijiet. Fir-rigward tal-Malasja, waslu żewġ tweġibiet għall-kwestjonarju, waħda minn kumpanija ġdida u l-oħra minn kumpanija li aktar tard irrifjutat iż-żjara ta' verifika. L-ebda produttur esportatur Korean ma wieġeb il-kwestjonarju. Żewġ importaturi pprezentaw tweġiba għall-kwestjonarju.

(12) Il-Kummissjoni talbet u vverifikat it-tagħrif kollu li hi qieset neċessarju bl-għan li tistabbilixxi l-kontinwazzjoni jew ir-rikorrenza probabbli ta' dumping u dannu kif ukoll l-interess Komunitarju. Żjarat ta' verifika twettqu fl-istabilimenti tal-kumpaniji li ġejjin:

(a) Produtturi Komunitarji applikanti

— Erne Fittings GmbH, Schlins, l-Awstrija

— Interfit S.A., Maubeuge, Franza

— Virgilio Cena & Figli S.p.A, Brescia, l-Italja

(b) Produttur ġdid fil-Malasja

Pantech Steel Industries SDN. BHD., Selangor, il-Malasja

4. Perjodu ta' investigazzjoni

(13) L-investigazzjoni tal-kontinwazzjoni jew ir-rikorrenza ta' dumping kopriet il-perjodu mill-1 ta' Lulju 2006 sat-30 ta' Gunju 2007 (il-“PI”). L-eżami tax-xejriet rilevanti għal-evalwazzjoni tal-probabbiltà ta' kontinwazzjoni jew

rikorrenza tad-dannu kopra l-perjodu mill-1 ta' Jannar 2002 sa tmiem il-PI (il-“perjodu meqjus”).

B. PRODOTT IKKONĊERNAT U PRODOTT SIMILI

1. Prodott ikkonċernat

(14) Il-prodott taht revizzjoni huwa aċċessorji ta' tubi u pajpijiet (għajr aċċessorji fonduti, flanġijiet u aċċessorji bil-kamin), tal-hadid jew tal-azzar (ma jinkludix l-istainless steel), bl-akbar dijametru ta' barra li ma jaqbiżx is-609,6 mm, tat-tip li jiġi użat għall-issaldjar jew xi użi oħra, li joriġinaw mir-Repubblika tal-Korea u mill-Malasja, li bħalissa huma klassifikabbli fi hda il-kodiċi NM ex 7307 93 11, ex 7307 93 19, ex 7307 99 30 u ex 7307 99 90.

(15) L-ATP huma mmanifatturati essenzjalment permezz tal-qutgħ u l-ifformar ta' tubi u pajpijiet. Huma jintużaw biex jgħaqqdu t-tubi u l-pajpijiet u jistgħu jkun ta' għamliet differenti: liwġiet minkeb, forom ridotti, forom ta' “T” u tappijiet, kif ukoll daqsijiet u gradi materjali differenti. Dawn jintużaw prinċipalment fl-industrija petrokimika, bini, generazzjoni tal-enerġija, bini tal-bastimenti u stallazzjonijiet industrijali. Meta jinbiegħu biex jintużaw fl-industrija petrokimika, l-istandard globali użat huwa l-istandard ANSI. Għal għanijiet oħra, l-aktar standard komuni użat fil-Komunità huwa l-istandard DIN.

2. Prodott simili

(16) Bħalma ġara fl-investigazzjoni oriġinali, l-investigazzjoni wriet li l-ATP prodotti fil-pajjiżi kkonċernati, mibjugħa fid-djar u/jew esportati lejn il-Komunità, għandhom l-istess karatteristiċi bażiċi fiżiċi, tekniċi u kimiċi u l-istess użi aħharja bħall-prodotti mibjugħa fil-Komunità mill-produtturi Komunitarji applikanti u għalhekk jitqiesu li huma prodotti simili fi hda it-tifsira tal-Artikolu 1(4) tar-Regolament bażiku.

C. PROBABBILTÀ TA' KONTINWAZZJONI TA' DUMPING

(17) Skont l-Artikolu 11(2) tar-Regolament bażiku, gie eżaminat jekk l-iskadenza tal-miżuri x'aktarx li twassal għal kontinwazzjoni ta' dumping jew le.

1. Rimarki preliminari

(18) Kif imsemmi hawn fuq, fin-nuqqas ta' kooperazzjoni minn kull produttur esportatur fil-Korea u fil-Malasja, għajr għal kumpanija ġdida waħda, dan l-eżami kellu jkun imsejjes fuq tagħrif disponibbli lill-Kummissjoni minn għejjun oħra. F'dan ir-rigward, u skont id-dispożizzjonijiet tal-Artikolu 18 tar-Regolament bażiku, id-data tal-Eurostat li tirreferi għall-kodiċi NM bi 8 ċifri, imqabbla ma' għejjun oħra, intużat biex tistabbilixxi l-kwantitajiet u l-prezzijiet tal-importazzjoni. Intużaw fatti disponibbli biex jiġi kkalkolat il-marġni ta' dumping, jiġifieri f'dan il-każ it-tagħrif li jinsab fit-talba u l-istatistika tal-Istati Uniti.

- (19) Minhabba l-volum żgħir li hemm bhalissa ta' importazzjonijiet ta' ATP mill-Korea u mill-Malasja fl-UE, il-Kummissjoni kellha tuża *data* minn pajjiż iehor. L-Istati Uniti tqiesu adatti, billi s-suq huwa ta' daqs simili, b'hafla produtturi domestiċi iżda wkoll bi proporzjon kbir ta' importazzjonijiet, li jagħmlu dan is-suq wieħed kompetittiv ferm. Barra minn hekk, l-Istati Uniti huma d-destinazzjoni ewlenija għal esportazzjonijiet mill-Korea u mill-Malasja.

2. Dumping ta' importazzjonijiet matul il-perjodu ta' investigazzjoni

(a) Valur normali

- (20) Skont l-Artikolu 18 tar-Regolament bażiku, u fin-nuqqas ta' xi kooperazzjoni mill-produtturi esportaturi Koreani jew Malasjani, għajr minn kumpanija ġdida waħda, il-valur normali kien imsejjes fuq id-*data* li nġhatat fit-talba, jiġifieri spiża stmata ta' manifattura li magħha żdiedu 12,3 % u 15,1 % għall-ispejjeż ġenerali, amministrattivi u tal-bejgħ u 5,6 % u 6 % għall-qligħ għall-Korea u l-Malasja rispettivament, espressa bħala perċentwali tal-fatturat. Jitqies li l-perċentwali ta' hawn fuq huma pjuttost konservattivi.

(b) Prezz tal-esportazzjoni

- (21) Skont l-Artikolu 18 tar-Regolament bażiku, u fin-nuqqas ta' kooperazzjoni kemm mill-produtturi esportaturi Koreani kif ukoll dawk Malasjani, għajr minn kumpanija ġdida waħda, il-prezz ta' esportazzjoni gie kkalkolat billi ntużaw il-prezzijiet ta' esportazzjoni Koreani u Malasjani għall-prodott ikkonċernat lill-Istati Uniti, li ġejjin mill-istatistika ta' importazzjoni tal-Istati Uniti. Dawn iċ-ċifri ġew aġġustati skont it-tipi ta' prodott proporzjonalment għat-tunnellaġġ ta' kull tip ta' prodott imsejjes fuq it-tagħrif mogħti fit-talba.

(c) Tqabbil

- (22) Il-valur normali medju ikkalkolat kien imqabbel mal-prezz medju ikkalkolat tal-esportazzjoni tal-ATP, skont l-Artikolu 2(11) tar-Regolament bażiku, it-tnejn fl-livell ta' ex-works.

- (23) Bl-ghan li jiġi żgurat tqabbil ġust bejn il-valur normali u l-prezz tal-esportazzjoni, tqiesu d-differenzi fil-fatturi li jaffettwaw il-prezzijiet u t-tqabbil tal-prezzijiet skont l-Artikolu 2(10) tar-Regolament bażiku. F'dan ir-rigward, ġew magħmula aġġustamenti għall-merkanzija fuq l-art u fuq il-baħar, l-assigurazzjoni, it-tqandil, it-tagħbija u l-ispejjeż anċillari.

(d) Margni ta' dumping

- (24) It-tqabbil tal-valur normali kostrutt u tal-prezz ta' esportazzjoni kostrutt juri l-eżistenza ta' dumping fiż-żewġ pajjiżi kkonċernati, bil-margni ta' dumping ikun ugħali

għall-ammont li bih il-valur normali qabeż il-prezz ta' esportazzjoni. Il-margni ta' dumping li nstab, bħala perċentwali tal-prezz CIF tal-importazzjoni fil-fruntieri tal-Komunità, kien 15,1 % għall-Korea u 61,3 % għall-Malasja.

3. Żviluppi tal-importazzjonijiet f'każ li l-miżuri jiġu revokati

(a) Rimarki preliminari

- (25) Wara l-analiżi tal-eżistenza ta' dumping matul il-PI, il-probabbiltà ta' kontinwazzjoni ta' dumping giet eżaminata wkoll. Fin-nuqqas ta' kooperazzjoni minn kull produttur esportatur Korean u Malasjan, għajr għal kumpanija ġdida waħda, u minhabba n-nuqqas ta' tagħrif disponibbli pubblikament dwar l-industrija ATP, il-konkluzjonijiet ta' hawn taht jiddependu prinċipalment fuq il-fatti disponibbli skont l-Artikolu 18 tar-Regolament bażiku, jiġifieri d-*data* tal-Eurostat, it-talba ta' revizzjoni, u l-Istatistika tal-Istati Uniti.

(b) Kapacità ta' produzzjoni Koreana u Malasjana

- (26) Il-kapacità disponibbli kemm fil-Korea kif ukoll fil-Malasja hija stmata għal 35 300 tunnellata u l-kapacità ta' esportazzjoni tagħhom għal 20 000 tunnellata. Din tirrappreżenta aktar minn kwart tal-konsum Komunitarju.

(c) Prezzijiet tal-esportazzjonijiet Koreani u Malasjani lejn il-Komunità

- (27) Kif isemmi fir-rimarki preliminari, l-esportazzjonijiet tal-prodott ikkonċernat miż-żewġ pajjiżi kkonċernati lejn is-suq Komunitarju huma kważi inezistenti. Fir-rigward tal-esportazzjonijiet lejn pajjiżi terzi oħra, fit-talba huwa allegat li l-esportazzjonijiet tal-prodott ikkonċernat lejn l-Istati Uniti saru bi prezzijiet li kienu l-oġġett ta' dumping.

(d) Konkluzjoni dwar il-probabbiltà ta' kontinwazzjoni ta' dumping

- (28) Fid-dawl ta' dan ta' hawn fuq, jiġifieri l-margnijiet għolja ta' dumping, il-kapacità żejda enormi li hi disponibbli f'dawn il-pajjiżi flimkien mal-kapacitajiet għolja ta' esportazzjoni tagħhom, jista' jiġi konkluz li l-importazzjonijiet li huma l-oġġett ta' dumping lejn l-UE jissoktaw jekk il-miżuri jithallew jiskadu. Barra minn hekk, minkejja l-livell għoli ta' dazji anti-dumping imposti fuq l-esportazzjonijiet tagħhom, li kważi waqfu għal kollox, l-ebda wieħed mill-produtturi esportaturi fil-Malasja ma talab revizzjoni interim. Barra minn hekk, wieħed għandu jżomm f'moħħu li l-kumpaniji esportaturi Koreani qatt ma kkooperaw fl-investigazzjoni originali. In-nuqqas ta' kooperazzjoni f'din l-investigazzjoni tissuggerixxi wkoll li dawn il-produtturi esportaturi ma ridux jew ma setgħux juru li l-ebda dumping ma kien se jseħh jekk il-miżuri jithallew jiskadu.

D. DEFINIZZJONI TAL-INDUSTRIJA KOMUNITARJA

- (29) Tliet kumpaniji kkooperaw bis-shih fl-investigazzjoni. Dawn il-kumpaniji jinsabu fi Franza (Interfit), fl-Awstrija (Erne Fittings) u fl-Italja (Virgilio Cena). Il-grupp Awstrijak ghandu wkoll kumpanija relatata fil-Germanja (Siekmann Fittings). L-investigazzjoni stabbiliet li t-tliet produttori Komunitarji li applikaw u li kkooperaw bis-shih kienu jirrappreżentaw aktar minn 50 % tal-produzzjoni Komunitarja ta' ATP u għalhekk jikkostitwixxu l-industrija Komunitarja fi hdan it-tifsira tal-Artikolu 4(1) u 5(4) tar-Regolament bażiku.

E. QAGHDA FIS-SUQ KOMUNITARJU**1. Konsum fis-suq Komunitarju**

- (30) Il-konsum Komunitarju kien imsejjes fuq il-volum ikkombinat ta' bejgh li sar mill-produtturi Komunitarji applikanti u produttori Komunitarji oħra, ibbażat fuq it-talba, u fuq importazzjonijiet mill-pajjiżi kkonċernati u importazzjonijiet minn pajjiżi terzi oħra, it-tnejn ibbażati fuq l-Eurostat.
- (31) Fuq din il-bażi, matul il-perjodu meqjus, il-konsum Komunitarju żdied b'26 %, minn 58 561 tunnellata fl-2002 għal 73 519-il tunnellata matul il-PI. L-aċċessorji ta' tubi u pajpijiet jintużaw prinċipalment fl-industrija petrokimika, bini, generazzjoni tal-enerġija, bini ta' bastimenti u installazzjonijiet industrijali li, flimkien mal-irkupru tal-industrija tal-azzar, jistgħu jispjegaw din iż-żieda.

- (32) *Tabella 1*

Konsum Komunitarju

Konsum Komunitarju	2002	2003	2004	2005	2006	PI
Tunnellati	58 561	62 122	64 480	56 255	65 667	73 519
Indiċi	100	106	110	96	112	126
Varjazzjoni annwali	100	6	4	- 14	16	13

Sors: Eurostat, talba, twegibiet ivverifikati tal-kwestjonarju tal-industrija Komunitarja

2. Importazzjonijiet mill-pajjiżi kkonċernati*(a) Volum u sehem fis-suq*

- (33) Il-volumi importati mill-Malasja u mill-Korea naqsu b'mod drastiku minn 404 għal 11-il tunnellata. Dan jidher li huwa r-riżultat tal-miżuri anti-dumping fis-sehħ sa minn Frar 2002. Is-sehem tas-suq tagħhom huwa *de minimis*.

- (34) *Tabella 2*

Importazzjonijiet mill-pajjiżi kkonċernati

Importazzjonijiet mill-pajjiżi kkonċernati	2002	2003	2004	2005	2006	PI
Tunnellati	404	22	54	94	17	11
Indiċi	100	5	13	23	4	3
Varjazzjoni annwali	100	- 95	8	10	- 19	- 1
Sehem tas-suq f% tal-Konsum Komunitarju	1	0,04	0,08	0,17	0,03	0,01

Sors: Eurostat.

(b) *Evoluzzjoni tal-prezz tal-importazzjonijiet u t-tnaqqis*

- (35) Minhabba fl-importazzjonijiet limitati ferm mill-pajjiżi kkonċernati u fid-dawl tal-varjetà kbira ta' tipi differenti ta' prodotti, il-prezzijiet ipprovduti mill-Eurostat ma jistghux jitqiesu bhala sors affidabbli għal analiżi dettaljata.
- (36) Fin-nuqqas ta' kooperazzjoni fil-pajjiżi kkonċernati, il-margnijiet ta' tnaqqis ġew ikkalkolati billi ntuzat l-istess metodoloġija bħal fit-talba, jiġifieri, billi ġew imqabbla l-prezzijiet ta' esportazzjoni tal-pajjiżi kkonċernati lill-Istati Uniti u l-prezzijiet tal-applikanti mitluba fis-suq Komunitarju. Il-margni ta' tnaqqis huwa 25,2 % għall-Korea u 53,3 % għall-Malasja.

3. Qagħda ekonomika tal-industrija Komunitarja(a) *Produzzjoni, kapacità tal-produzzjoni u kapacità tal-utilizzazzjoni*

- (37) Il-produzzjoni tal-industrija Komunitarja żdiedet b'5 % matul il-perjodu meqjus, filwaqt li l-konsum Komunitarju żdiedet b'26 %.

(38)

Tabella 3

Volum ta' produzzjoni

Volum tal-produzzjoni	2002	2003	2004	2005	2006	PI
Tunnellati	46 454	43 504	47 155	40 881	49 300	48 922
Indiċi	100	94	102	88	106	105
Varjazzjoni annwali	100	− 6	8	− 14	18	− 1

Sors: Twegibiet ivverifikati tal-kwestjonarju tal-industrija Komunitarja.

- (39) Matul il-perjodu meqjus, il-kapacità ta' produzzjoni tal-industrija Komunitarja żdiedet b'6 %, minkejja tnaqqis żgħir fl-2003.

(40)

Tabella 4

Kapacità tal-produzzjoni

Kapacità tal-produzzjoni	2002	2003	2004	2005	2006	PI
Tunnellati	89 400	87 800	89 700	90 300	94 800	95 000
Indiċi	100	98	100	101	106	106
Varjazzjoni annwali	100	− 2	2	1	5	0

Sors: Twegibiet ivverifikati tal-kwestjonarju tal-industrija Komunitarja

- (41) Matul il-perjodu meqjus l-utilizzazzjoni tal-kapacità naqset b'1 %.

(42)

Tabella 5

Kapacità ta' utilizzazzjoni

Kapacità ta' utilizzazzjoni	2002	2003	2004	2005	2006	PI
%	52	50	53	45	52	51
Indiċi	100	95	101	87	100	99
Varjazzjoni annwali	100	- 5	6	- 14	13	- 1

Sors: Tweġibiet ivverifikati tal-kwestjonarju tal-industrija Komunitarja

(b) Volum ta' bejgħ u prezzijiet tal-bejgħ

- (43) Il-bejgħ tal-industrija Komunitarja lill-klijenti mhux relatati fis-suq Komunitarju żdied bi 11 % bejn l-2002 u l-PI.

(44)

Tabella 6

Bejgħ tal-industrija Komunitarja lil partijiet mhux relatati

Bejgħ tal-industrija Komunitarja lil partijiet mhux relatati	2002	2003	2004	2005	2006	PI
Tunnellati	34 968	34 893	38 401	32 841	36 908	38 750
Indiċi	100	100	110	94	106	111
Varjazzjoni annwali	100	- 0,2	10	- 16	12	5

Sors: Tweġibiet ivverifikati tal-kwestjonarju tal-industrija Komunitarja.

- (45) Matul il-perjodu meġjus, il-prezzijiet medji ta' bejgħ applikati mill-industrija Komunitarja fis-suq Komunitarju żdiedu gradwalment. Iż-żieda totali bejn l-2002 u l-PI kienet ta' 63 %. Din iż-żieda hija spjegata parzjalment miż-żieda fl-ispiża tal-materja prima ewlenija, it-tubi tal-azzar, u parzjalment minn bidla fl-ambitu ta' produzzjoni ta' żewġ produtturi Komunitarji biex jiffokaw fuq tipi speċjali aktar għaljin.

(46)

Tabella 7

Prezz tal-bejgħ tal-industrija Komunitarja

Prezz tal-bejgħ tal-industrija Komunitarja	2002	2003	2004	2005	2006	PI
EUR/tunnellata	1 553	1 652	1 783	2 133	2 217	2 528
Indiċi	100	106	115	137	143	163
Varjazzjoni annwali	100	6	8	23	5	20

Sors: It-tweġibiet ivverifikati tal-kwestjonarju tal-industrija Komunitarja.

(ċ) Sehem tas-suq

- (47) Is-sehem globali tas-suq miżmum mill-industrija Komunitarja mill-2002 sal-PI naqas b'seba' punti percentwali.

(48)

Tabella 8

Sehem tas-suq tal-bejgħ tal-industrija Komunitarja

Sehem tas-suq tal-bejgħ tal-industrija Komunitarja	2002	2003	2004	2005	2006	PI
Perċentwali tas-suq	60 %	56 %	60 %	58 %	56 %	53 %

Sors: Eurostat u twegġibiet ivverifikati tal-kwestjonarju tal-industrija Komunitarja.

(d) *Tkabbir*

- (49) Filwaqt li l-konsum tal-Komunità żdied b'26 % matul il-perjodu meqjus, il-volum ta' bejgħ tal-industrija Komunitarja fis-suq żdied bi 11 % biss u s-sehem tas-suq tal-industrija Komunitarja fis-suq naqas b'seba' punti perċentwali. Għalhekk, ix-xejra li dejjem qed tikber fil-konsum Komunitarju ma kinitx segwita minn żieda korrispondenti fil-bejgħ tal-industrija Komunitarja.

(e) *Profittabilità u r-redditu fuq l-investimenti*

- (50) Matul il-perjodu meqjus il-profittabilità, espressa b'hala perċentwali tal-valur nett ta' bejgħ għall-partijiet mhux relatati, żviluppat kif ġej:

(51)

Tabella 9

Profittabilità

Profittabilità	2002	2003	2004	2005	2006	PI
Perċentwali tal-valur nett tal-bejgħ	2 %	1 %	4 %	1 %	6 %	10 %

Sors: Twegġibiet ivverifikati tal-kwestjonarju tal-industrija Komunitarja.

- (52) Il-profittabilità tal-industrija Komunitarja segwiet xejra pożittiva, b'konformità maż-żieda fil-prezzijiet tal-bejgħ tal-industrija Komunitarja. Minkejja tnaqqis sinifikanti fl-2003 u fl-2005, il-profittabilità globali laħqet l-10 %. Dan kien minhabba bidla għall-produzzjoni ta' prodotti b'valur miżjud oghla matul il-perjodu meqjus, meta l-profitt medju li sar mill-industrija Komunitarja kien ta' 4 %.

- (53) Ir-redditu mill-investimenti, espress b'hala profitti/telf b'rabta mal-valur nett deprezzat tal-investimenti, segwa l-istess xejra bħall-profittabilità.

(54)

Tabella 10

Redditu mill-investimenti

Redditu mill-investimenti	2002	2003	2004	2005	2006	PI
%	6	2	11	4	18	37
Indiċi	100	37	184	62	310	618
Varjazzjoni annwali	100	- 63	147	- 122	248	309

Sors: Twegġibiet ivverifikati tal-kwestjonarju tal-industrija Komunitarja.

(f) *Likwidità*

- (55) Kien hemm varjazzjonijiet konsiderevoli fil-likwidità bejn l-2002 u l-2005 u żieda drammatika fl-2006 u matul il-PI. Din iż-żieda ta' likwidità tindika wkoll li l-industrija kienet qed tirkupra. Dan il-livell ta' likwidità jippermetti lill-kumpaniji jerġghu jinvestu fin-negozju tal-ATP wara perjodi baxxi.

- (56) *Tabella 11*

Likwidità

Likwidità	2002	2003	2004	2005	2006	PI
EUR	1 310 693	3 826 570	2 378 520	1 233 797	7 559 501	10 040 180
Indiċi	100	292	181	94	577	766
Varjazzjoni annwali	100	192	- 110	- 87	483	189

Sors: Tweġibiet ivverifikati tal-kwestjonarju tal-industrija Komunitarja

(g) *Investimenti u hila li jingabar kapital*

- (57) L-industrija Komunitarja żiedet l-investimenti b'65 % matul il-perjodu meqjus. Hafna minnhom kienu kkonċentrati fuq il-makkinarju biex iżidu l-produttività. L-ebda wahda mill-kumpaniji investigati ma semmiet xi diffikultà attwali biex tiġbor il-kapital.

- (58) *Tabella 12*

Investimenti

Investimenti	2002	2003	2004	2005	2006	PI
EUR	5 839 416	5 824 908	3 438 352	7 422 926	9 986 636	9 643 822
Indiċi	100	100	59	127	171	165
Varjazzjoni annwali	100	- 0,2	- 41	68	44	- 6

Sors: Tweġibiet ivverifikati tal-kwestjonarju tal-industrija Komunitarja

(h) *Hażniet*

- (59) It-tabella hawn taht turi li l-hażniet tal-gheluq żammew kurva stabbli; madankollu, fil-perjodu meqjus hemm tnaqqis żgħir ta' madwar 1 %.

- (60) *Tabella 13*

Hażniet

Hażna tal-gheluq f'Volum	2002	2003	2004	2005	2006	PI
Tunnellata	7 233	7 115	7 449	7 206	7 580	7 190
Indiċi	100	98	103	100	105	99
Varjazzjoni annwali	100	- 2	5	- 3	5	- 5

Sors: Tweġibiet ivverifikati tal-kwestjonarju tal-industrija Komunitarja.

(i) *Impjiegi, produttività u spiża tax-xogħol*

- (61) Wara tnaqqis ta' 5 % fl-2003, matul il-perjodu meqjus l-għadd globali ta' haddiema naqas bi 2 %.

- (62)
- Tabella 14*

Impjiegi

Impjiegi	2002	2003	2004	2005	2006	PI
Numru ta' impjegati	760	725	719	692	729	741
Indiċi	100	95	95	91	96	98
Varjazzjoni annwali	100	- 5	- 0,8	- 3	5	2

Sors: Twegibiet verifikati tal-kwestjonarju tal-industrija Komunitarja.

- (63) B'konformità maż-żieda fil-produzzjoni u mat-tnaqqis fl-impjiegi, il-produttività tjebet bi 8 % matul il-perjodu ta' investigazzjoni.

- (64)
- Tabella 15*

Produttività

Produttività	2002	2003	2004	2005	2006	PI
Tunnellati/impjegat	61	60	66	59	68	66
Indiċi	100	98	107	97	111	108
Varjazzjoni annwali	100	- 2	9	- 11	14	- 3

Sors: Twegibiet ivverifikati tal-kwestjonarju tal-industrija Komunitarja

- (65) Matul il-perjodu meqjus, l-ispejjeż tax-xogħol tal-industrija Komunitarja żdiedu gradwalment. Iz-żieda totali fl-ispiża tax-xogħol għall-perjodu meqjus kienet ta' 22 %. Iz-żieda ewlenija fl-ispejjeż tax-xogħol saret f'kumpanija li biddlet it-tahlita tal-prodott tagħha minn prodotti essenzjali għal prodotti speċjalizzati, li kienu jehtieġu kwalifiki professjonali oghla.

- (66)
- Tabella 16*

Spejjeż tax-xogħol

Spejjeż tax-Xogħol/Pagi	2002	2003	2004	2005	2006	PI
EUR	28 941 652	28 436 139	29 607 915	29 754 664	33 069 402	35 312 821
Indiċi	100	98	102	103	114	122
Varjazzjoni annwali	100	- 2	4	1	11	8

Sors: Twegibiet ivverifikati tal-kwestjonarju tal-industrija Komunitarja.

4. Effett ta' fatturi ohra

(a) Attività ta' l-esportazzjoni tal-industrija Komunitarja

- (67) L-esportazzjonijiet tal-industrija Komunitarja ta' aċċessorji ta' tubi u pajpijiet matul il-perjodu meqjus ma kinux stabbli hafna, filwaqt li wrew varjazzjonijiet b'saħħithom. B'mod ġenerali, il-livell ta' esportazzjonijiet lejn pajjiżi terzi naqas bi 15 %, b'dan it-tnaqqis ikun dovut prinċipalment għar-rata tal-kambju EUR/USD mhux favorevoli.

(68)

Tabella 17

Esportazzjonijiet tal-industrija Komunitarja

Esportazzjonijiet tal-industrija Komunitarja	2002	2003	2004	2005	2006	PI
Tunnellati	10 893	8 003	9 358	8 410	11 890	9 278
Indiċi	100	73	86	77	109	85
Varjazzjoni annwali	100	- 27	12	- 9	32	- 24

Sors: Tweġibiet ivverifikati tal-kwestjonarju tal-industrija Komunitarja

(b) Volumi u prezzijiet tal-importazzjonijiet minn pajjiżi terzi ohra

- (69) Ir-Regolament tal-Kunsill (KE) Nru 964/2003 impona dazji anti-dumping fuq importazzjonijiet ta' ATP mir-Repubblika tal-Poplu taċ-Ċina (58,6 %) u mit-Tajlandja (58,9 %). Il-miżuri huma applikabbli għall-prodott ikkonċernat li origina miċ-Ċina u ġie kkunsinnat minn wiehed mill-pajjiżi li ġejjin: il-Filippini, l-Indonesja, is-Sri Lanka u t-Tajwan. Minkejja l-miżuri fis-seħh kontra importazzjonijiet miċ-Ċina, l-esportazzjonijiet miċ-Ċina lejn l-UE qed jiżdiedu b'mod kostanti.
- (70) It-total ta' volumi ta' importazzjonijiet ta' ATP minn pajjiżi terzi għajr għall-pajjiżi kkonċernati aktar minn irdoppja matul il-perjodu meqjus, filwaqt li żdied minn 9 654 tunnelli fl-2002 għal 24 105 tunnelli fi tmiem il-PI.
- (71) Il-volumi ta' importazzjonijiet ta' ATP fil-Komunità minn pajjiżi għajr għall-Korea u l-Malasja żviluppaw kif ġej:

(72)

Tabella 18

L-importazzjonijiet minn pajjiżi terzi ohra

Importazzjonijiet minn pajjiżi terzi ohra	2002	2003	2004	2005	2006	PI
Tunnellati	9 654	12 453	11 488	13 344	19 020	24 105
Indiċi	100	129	119	138	197	250
Varjazzjoni annwali	100	29	- 10	19	59	53

Sors: Eurostat

- (73) Is-sehem tas-suq ta' importazzjonijiet li joriginaw minn pajjiżi terzi għajr għall-pajjiżi kkonċernati lahaq it-33 % tal-konsum tal-UE. Dan ifisser zieda ta' 99 % fil-perjodu meqjus, minn 16 għal 33 %.

(74)

Tabella 19

Sehem tas-suq tal-importazzjonijiet minn pajjiżi terzi oħra

Sehem tas-suq tal-importazzjonijiet minn pajjiżi terzi oħra	2002	2003	2004	2005	2006	PI
Perċentwali tas-suq	16 %	20 %	18 %	24 %	29 %	33 %
Indiċi	100	122	108	144	176	199
Varjazzjoni annwali	100	22	- 14	36	32	23

Sors: Eurostat u tagħrif dwar is-suq mogħti mill-produtturi applikanti

(75)

Tabella 20

Importazzjonijiet ewlenin lejn l-UE

Importazzjonijiet minn pajjiżi terzi oħra ftunnellati	2002	2003	2004	2005	2006	PI
Ċina	859	1 428	1 772	2 236	5 846	8 339
Tajwan	1 101	2 372	1 894	2 540	4 774	5 854
Vjetnam	1 835	1 214	767	694	1 224	1 475
Indja	1 522	1 569	1 537	1 763	1 552	2 096
Tajlandja	676	1 508	778	558	1 622	2 334

(ċ) Rkupru mill-effetti ta' dumping

- (76) Kif muri mill-evoluzzjoni pożittiva tal-biċċa l-kbira tal-indikaturi elenkati hawn fuq, fis-snin 2002 sa nofs l-2007 l-qagħda ekonomika tal-industrija Komunitarja rkuprat b'mod parzjali mill-effett ingurjuż ta' importazzjonijiet li huma l-oġġett ta' dumping li joriginaw fiż-żewġ pajjiżi kkonċernati.

5. Konkluzjoni dwar il-qagħda tal-industrija Komunitarja

- (77) Il-miżuri fis-sehh wasslu għal irkupru parzjali tal-industrija Komunitarja sa mill-2002. L-industrija Komunitarja rnexxielha żżid il-volumi ta' bejgħ tagħha u l-prezzijiet tagħha. L-indikaturi ta' dannu bħall-produzzjoni, il-kapaċità ta' produzzjoni, il-profittabilità, l-investimenti, ir-redditu mill-investimenti u l-produttività wrew ukoll żvilupp pożittiv. Dan juri li l-industrija Komunitarja għamlet sforzi biex ittejjeb il-kompetittività tagħha. B'riżultat ta' dan, il-bejgħ tal-industrija Komunitarja fil-Komunità kien ilu jagħmel profitt sa mill-2002.
- (78) Madankollu, l-industrija Komunitarja ma rnexxilhiex tiegħu vantaġġ mit-tkabbir sinifikanti fil-konsum fil-Komunità u xi whud mill-fatturi pożittivi huma wkoll ir-riżultat tal-għejbien ta' produttur Komunitarju sinifikanti fir-Renju Unit, li l-attivitajiet tiegħu waqgħu fidejn tnejn mill-kumpaniji li qed jappoġġjaw it-talba.

- (79) Madankollu wiehed jista' jikkonkludi li l-introduzzjoni tal-miżuri kontra l-Korea u l-Malasja kellha impatt pożittiv fuq il-qagħda ekonomika tal-industrija Komunitarja.

- (80) Fid-dawl tat-tentattivi ta' rkupru tal-industrija Komunitarja, il-kontinwazzjoni tad-dannu kkawżata minn importazzjonijiet li huma l-oġġett ta' dumping ma setgħetx tiġi stabbilita. Għalhekk għe eżaminat jekk kienx ser ikun hemm rikorrenza ta' dannu f'każ li l-miżuri jithallew jiskadu.

F. PROBABBILTÀ TA' RIKORRENZA TA' DANNU

- (81) Kif imsemmi hawn fuq, il-produtturi Koreani u Malasjani għandhom il-potenzjal li jindirizzaw mill-ġdid volumi kbar ta' esportazzjonijiet lejn is-suq Komunitarju jekk il-miżuri jithallew jiskadu. Skont it-talba, dawn il-pajjiżi jiddependu b'mod qawwi fuq is-swieq tal-esportazzjoni: 75 % għall-Korea u 84 % għall-Malasja. Barra minn hekk, jidher li swieq oħra ta' esportazzjoni, bħall-Istati Uniti u l-Ġappun, ma setgħux jassorbu l-kapaċità żejda, billi l-volumi ta' esportazzjoni lejn dawn il-pajjiżi diġà huma sinifikanti, u għalhekk dawn jiġu diretti lejn is-suq Komunitarju. Barra minn hekk, jidher li hemm kapaċità żejda generali fis-suq Asjatiku.

(82) Fir-rigward tal-prezzijiet, instab mill-istatistika tal-Istati Uniti li l-prezzijiet tal-esportazzjonijiet Malasjani u Koreani lejn l-Istati Uniti kienu aktar baxxi minn dawk tal-industrija Komunitarja. Minkejja li ma setghetx issir analiżi dettaljata minhabba l-hafna tipi differenti ta' prodotti, x'aktarx li dawn l-esportaturi ser jallinjaw il-prezzijiet tagħhom ma' dawk l-aktar baxxi mill-pajjiżi Asjatiċi l-oħra biex jiksbu mill-gdid is-sehem tagħhom tas-suq li kienu tilfu. Din l-imġiba fl-ipprezzar, kif muri min-nuqqas ta' kooperazzjoni tagħhom flimkien mal-abilità tagħhom li jdahhlu kwantitajiet sinifikanti tal-prodott ikkonċernat fis-suq Komunitarju, tissuggerixxi impatt negattiv fuq l-industrija Komunitarja.

(83) Barra minn hekk, wiehed għandu jzomm f'moħhu li l-industrija Komunitarja jehtieg li tibqa' kompetittiva biex tipproduċi ċertu volum ta' prodotti standard, li għalhekk huma f'kompetizzjoni diretta mal-importazzjonijiet mill-Korea u l-Malasja, biex jinholqu ekonomiji ta' skala.

(84) Fid-dawl ta' dak ta' hawn fuq, huwa konkluż li jekk il-miżuri jithallew jiskadu, dan x'aktarx jirriżulta f'rikorrenza ta' dannu lill-industrija Komunitarja kkwazata mill-importazzjonijiet li huma l-oġġett ta' dumping.

G INTERESS KOMUNITARJU

1. Dahla

(85) Skont l-Artikolu 21 tar-Regolament bażiku, ġie eżaminat jekk estensjoni tal-miżuri anti-dumping eżistenti tmurx kontra l-interessi tal-industrija Komunitarja kollha kemm hi. L-interess Komunitarju ġie stabbilit fuq il-bażi ta' stima tad-diversi interessi involuti kollha, jiġifieri dawk tal-industrija Komunitarja, tal-importaturi/negożjanti kif ukoll tal-utenti tal-prodott ikkonċernat. Ma waslet l-ebda sottomissjoni mill-utenti.

(86) Biex tevalwa l-impatt li x'aktarx ikollha l-kontinwazzjoni jew in-nuqqas ta' kontinwazzjoni tal-miżuri, il-Kummissjoni talbet tagħrif mill-partijiet kollha interessati msemmija hawn fuq. Il-Kummissjoni baġtet kwestjonarji tat-tehid ta' kampjuni lil 64 importatur tal-prodott ikkonċernat u rċeviet hdax-il tweġiba. Il-Kummissjoni baġtet kwestjonarju lil dawn il-hdax-il kumpanija u rċeviet biss żewġ tweġibiet parzjali li ma jagħtu l-ebda evidenza li l-miżuri fis-seħh kienu affettwawhom b'mod materjali. Jidher ċar li l-importaturi sabu għejun oħra ta' forniment, kif jista' jidher mis-sehem sinifikanti tas-suq (33%) miżmum minn pajjiżi terzi oħra, li wrew li l-kundizzjonijiet ta' kompetizzjoni fis-suq Komunitarju huma żgħurati.

(87) Barra minn hekk, il-fatt li l-investigazzjoni preżenti hija reviżjoni, li għalhekk qed tanalizza sitwazzjoni li fiha l-

miżuri anti-dumping diġà kienu jeżistu, jippermetti stima ta' kull impatt negattiv mhux mehtieg fuq il-partijiet ikkonċernati bil-miżuri anti-dumping attwali.

(88) Fuq din il-bażi, ġie eżaminat jekk, minkejja l-konkluzjonijiet dwar il-kontinwazzjoni ta' dumping u l-probabbiltà ta' rikkorrenza ta' dannu, kinux jeżistu raġunijiet tant qawwija li jwasslu għall-konkluzjoni li mhuwiex fl-interess tal-Komunità li jinżammu l-miżuri f'dan il-każ partikolari.

2. Interessi tal-industrija Komunitarja

(89) L-industrija Komunitarja wriet li hija industrija strutturalment vijabbli. Dan ġie kkonfermat mill-iżvilupp pożittiv tal-qagħda ekonomika tagħha fi żmien meta giet stabbilita mill-gdid kompetizzjoni effettiva wara l-impożizzjoni tal-miżuri anti-dumping li jinsabu fis-seħh bhalissa. Tabilhaqq, l-isforzi li saru mill-industrija Komunitarja biex tirrazzjonalizza l-produzzjoni tagħha u ssahhah il-kompetittività tagħha wasslu għal profitt raġonevoli fl-aħħar sentejn tal-perjodu meqjus.

(90) Fid-dawl ta' dan ta' hawn fuq, jidher li jehtieg li jinżammu l-miżuri eżistenti biex jiġu evitati l-effetti negattivi tal-importazzjonijiet li huma l-oġġett ta' dumping, li jistgħu jipperikolaw il-proċess ta' rkupru tal-industrija Komunitarja u eventwalment l-eżistenza tagħha stess. Wiehed għandu jzomm f'moħhu li jekk tghib l-industrija Komunitarja, ikun hemm ukoll impatt negattiv fuq l-industrija aktar 'l isfel fil-proċess, billi din tal-aħħar tara tnaqqis sinifikanti fl-għażla tagħha ta' fornituri.

3. Interessi tal-importaturi/negożjanti

(91) Kif intqal hawn fuq, tnejn biss mill-64 importatur mhux relatat wiegħbu l-kwestjonarju tal-Kummissjoni. Madankollu, ma esprimew l-ebda opinjoni negattiva fuq kontinwazzjoni possibbli tal-miżuri. In-nuqqas ta' kooperazzjoni huwa fih innifsu indikazzjoni li dan is-settur ma garrab l-ebda effett negattiv sostanzjali fuq il-qagħda ekonomika tiegħu b'riżultat tal-miżuri. Dan huwa kkonfermat mill-fatt li l-importaturi ssoktaw jinnegożjaw il-prodott ikkonċernat f'volumi sinifikanti, anki billi ziedu il-volum importat matul il-perjodu meqjus.

(92) Għaldaqstant ġie konkluż li l-qagħda ekonomika tal-importaturi tal-prodott ikkonċernat ma gietx influwenzata b'mod negattiv bl-impożizzjoni tal-miżuri anti-dumping li jinsabu fis-seħh bhalissa. Għall-istess raġunijiet, huwa wkoll improbabli li kontinwazzjoni tal-miżuri tkun twassal għal deterjorament fil-qagħda ekonomika tagħhom fil-gejjieni.

4. Interessi tal-utenti

- (93) L-ebda utent ma introduċa ruhu fl-investigazzjoni attwali. L-utenti tal-prodott ikkonċernat huma prinċipalment l-industriji petrokimiċi u tal-bini. In-nuqqas ta' kooperazzjoni tagħhom jidher li jikkonferma li l-aċċessorji ta' tubi jew pajpijiet jirrappreżentaw parti żgħira hafna tal-ispejjeż totali ta' produzzjoni u li l-miżuri fis-sehħ ma jidhrux li kkawżaw xi telf ta' kompetittività għalihom.
- (94) Ġie konkluż li ż-żamma tal-miżuri fl-istess livell ma tkun timplika l-ebda deterjorament fil-qagħda tal-utenti.

5. Konklużjoni dwar l-interess Komunitarju

- (95) L-investigazzjoni wriet li l-miżuri anti-dumping eżistenti ppermettew li l-industrija Komunitarja tirkupra sa ċertu punt. Jekk il-miżuri jithallew jiskadu, dan jipperikola l-proċess ta' rkupru u possibbilment iwassal għall-ghejbien tal-industrija Komunitarja. Għaldaqstant, il-kontinwazzjoni tal-miżuri hija fl-interess tal-industrija Komunitarja.
- (96) Barra minn hekk, fil-passat, jidher li l-miżuri eżistenti ma kellhom l-ebda effett negattiv sinifikanti fuq il-qagħda ekonomika tal-utenti u tal-importaturi. Għaldaqstant ġie konkluż li m'hemm l-ebda raġuni qawwija kontra l-kontinwazzjoni tal-miżuri anti-dumping eżistenti.

H. MIŻURI ANTI-DUMPING

- (97) Il-partijiet kollha kkonċernati kienu mgħarrfa bil-fatti u l-konsiderazzjonijiet essenzjali li fuq il-bażi tagħhom

hemm l-intenzjoni li tiġi rrakkomandata ż-żamma tal-miżuri eżistenti. Huma ngħataw ukoll perjodu li fih setgħu jagħmlu rappreżentazzjonijiet wara l-iżvelar. Ma wasal l-ebda kumment mill-Korea; wasal kumment wiehed minn kumpanija Malasjana, iżda mhux tali li jbidel il-konklużjonijiet ta' hawn fuq.

- (98) Minn dak ta' hawn fuq jirrizulta li, kif previst mill-Artikolu 11(2) tar-Regolament bażiku, id-dazji anti-dumping fuq importazzjonijiet ta' aċċessorji ta' tubi u pajpijiet li joriginaw mir-Repubblika tal-Korea u mill-Malasja, imposti mir-Regolament (KE) Nru 1514/2002, għandhom jinżammu,

ADOPTA DAN IR-REGOLAMENT:

Artikolu 1

1. Dazju anti-dumping definittiv huwa b'dan impost fuq l-importazzjonijiet ta' aċċessorji ta' tubi u pajpijiet (għajr aċċessorji fonduti, flangijiet u aċċessorji bil-kamin), tal-hadid jew tal-azzar (ma jinkludix l-istainless steel), bl-akbar dijametru ta' barra li ma jaqbiż is-609,6 mm, tat-tip li jiġi użat għall-issaldjar jew xi użi ohra, li joriginaw mir-Repubblika tal-Korea u mill-Malasja u li jaqgħu fil-kodiċi NM ex 7307 93 11, ex 7307 93 19, ex 7307 99 30 u ex 7307 99 90 (Kodiċi TARIC 7307 93 11 91, 7307 93 11 93, 7307 93 11 94, 7307 93 11 95, 7307 93 11 99, 7307 93 19 91, 7307 93 19 93, 7307 93 19 94, 7307 93 19 95, 7307 93 19 99, 7307 99 30 92, 7307 99 30 93, 7307 99 30 94, 7307 99 30 95, 7307 99 30 98, 7307 99 90 92, 7307 99 90 93, 7307 99 90 94, 7307 99 90 95, 7307 99 90 98).

2. Ir-rata tad-dazju anti-dumping definittiv applikabbli għall-prezz nett u hieles mal-fruntiera Komunitarja, qabel id-dazju, tal-prodotti deskritti fil-paragrafu 1 u manifatturati mill-kumpaniji mnizzla hawn taht għandha tkun kif ġej:

Pajjiż	Kumpanija	Rata ta' dazju (%)	Kodiċi Addizzjonali TARIC
Malasja			
	Anggerik Laksana Sdn Bhd, Selangor Darul Ehsan	59,2	A324
	Il-kumpaniji l-ohra kollha	75	A999
Repubblika tal-Korea			
	Il-kumpaniji kollha	44	—

3. Jekk ma jkunx speċifikat mod iehor, għandhom japplikaw id-dispożizzjonijiet dwar id-dazji doganali li huma fis-sehħ.

Artikolu 2

Dan ir-Regolament għandu jidhol fis-seħħ fil-jum ta' wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu, 13 ta' Ottubru 2008.

Għall-Kunsill

Il-President

B. KOUCHNER
